

رسول اللہ صلی اللہ علیہ وسلم کی مدینہ میں آمد

(ایک تحقیقی مطالعہ)

(۲)

سید فضل احمد شمسی

(۳)

ہجرت کے واقعہ کی تفصیلات کے بارے میں جو روایات آنی ہیں وہ ایک دوسرے سر بظاہر مطابقت نہیں رکھتیں - ہم نے روایات کے مطالب کو سمجھنے اور ان میں تطبیق دینے کی اپنی کاوش کو ایک مربوط بیسان کی شکل میں اس مقالے کی پہلی قسط میں پیش کیا تھا ۔ یہاں ہم ان روایات سر بحث کریں گے جو اس بیان سر منصادم نظر آتی ہیں ۔

سب سر پہلی بترب میں آنحضرت ﷺ کی آمد کے موقعہ پر پہلی باتیں قیام سر متعلق اختلافی روایت کو لیتے ہیں ۔ یہ روایت امام احمد بن حنبل ، امام مسلم ، ابن سعد اور الحاکم وغیرہ نے نقل کی ہے ، جو حضرت براء بن عازب سے منسوب ہے ۔ اس روایت کے مطابق حضرت ابو بکر نے حضرت عازب کو حضرت براء کی موجودگی میں آنحضرت ﷺ کے ساتھ مکہ سر ہجرت کا واقعہ بتائی ہونے فرمایا کہ وہ رات کے وقت مدینہ پہنچ گئی تو لوگوں میں اس پر بحث ہوئی کہ رسول اللہ ﷺ ان میں سے کس کے بیان قیام فرمائیں ، آنحضرت ﷺ نے فرمایا کہ وہ حضرت عبد العطیل کے تھبیالی اعزاء بنو التجار کے بیان قیام کریں گے تاکہ وہ اس طرح ان کی تعظیم بجا لاتیں ۔ آپ کی تشریف آوری پر مرد ، عسروتیں بچھے اپنے اپنے مسکانوں کی چھتوں پر اور گلیوں میں ، « یا محمد یا رسول اللہ ، » کا نعرہ لگانے لگے ۔ (امام مسلم) ۔ امام ابن حنبل وغیرہ کی روایت کے مطابق حضرت ابو بکر نے

حضرت عاذب (اور گویا حضرت براء) سر مزید بیان کیا کہ جب صحیح کو رسول اللہ ﷺ اٹھئے تو انہوں نے (اللہ تعالیٰ کے) حکم کرے یا مسوجہ عمل کیا ۔ (۱۱۳) روایت کا مندرجہ بالا حصہ کئی لحاظ سر ناقابل قبول ہے ۔

اولاً رات کے وقت بچوں کا گلیسوں میں آ کر نمرہ لگانا ۶۲۲ء میں بڑا عجیب سا لگتا ہے ۔ میرا خیال ہے کہ اس زمانہ میں بعض مغرب کے فوراً بعد کہاں برقی روشنی نہیں اُتی تھی بچوں کو مغرب سے پہلی ہمارے قصبات میں جہاں برقی روشنی نہیں اُتی تھی جاتے ہوں گے کیونکہ اب سر کچھ پہلے ہمارے قصبات میں جاتا تھا اور وہ مغرب کے فوراً بعد سلا دینے جاتے تھے ۔ چاند کی خواہ ۸ تاریخ رہی ہو خواہ ۱۲ تاریخ لڑکوں کا راستوں میں آ کر نمرہ لگانا کچھ عجیب سا محسوس ہوتا ہے ۔

دوم یہ کہ یہ بھی کچھ عجیب سی بات ہے کہ اللہ تعالیٰ اپنے نبی کو یترپ پہنچنے اور ایک شب گذارنے کے بعد تو حکم دے کہ وہ کہاں قیام کریں لیکن مسکھ سے جلتے وقت یا راستے میں اس کی ہدایت نہ کرے کہ یترپ پہنچ کر کہاں قیام کرنا ہے ۔ اگر یہ مان لیا جائے کہ شروع سے بنو عمرو بن عوف کے ساتھ قیام کا حکم تھا تو کیا رسول اللہ ﷺ نے اپنے رشتہ داروں کی تکریم کی خاطر اللہ تعالیٰ کے حکم کے خلاف عمل کیا ۔

سوم ۔ حضرت سلمی بنت عمرو آنحضرور ﷺ کی پردادی تھیں ، ان کے اپنے بھانی کا پریوتا بھی آنحضرور ﷺ کا دور پریے کا قرابت دار ہوتا یعنی بہت دور کی رشتہ داری ہوتی ۔ حضرت سلمی بنت عمرو کی والدہ حضرت عمیرہ بنت صخر کا تعلق بنو مازن بن النجار سے تھا ۔ بڑا عجیب لگتا ہے کہ محض رشتہ داری کی وجہ سے آنحضرور ﷺ قیام کا وہ بھی صرف ایک شب کے قیام کا ، فیصلہ کریں ۔ آنحضرور ﷺ نے مدینہ میں حضرت ابو ایوب کے بھاں قیام کیا ۔ اس میں کوئی اختلاف نہیں ۔ ان کا تعلق مالک بن النجار کے ذیلی قبیلے سے تھا عدی بن النجار یا مازن بن النجار سے نہیں ، آنحضرور ﷺ کے قریب ترین اعزاء عدی بن النجار کے لوگ تھے ظاهر ہے کہ حضرت ابو ایوب کے بھاں قیام کا فیصلہ رشتہ داری کی بنیاد پر نہیں تھا ورنہ بنو عدی کے رؤسائے میں سے کسی کا انتخاب کیا گیا ہوتا ۔

چہارم ۔ یہ بات یوں بھی عجیب سی معلوم ہوتی ہے کہ (اس حدیث کے مطابق) آنحضرور ﷺ جب رات کے وقت مدینہ پہنچتے ہیں تو کئی قبائل یا

بطون کر لوگ ایک جگہ جمع بانج جائز ہیں جن میں قیام کر سلسلہ میں تنازع ہوتا ہے۔ اگر آنحضرتؐ نے انصار کو کسی جگہ جمع ہونے کا حکم کسی سوار کر ذریعہ دے دیا تھا اور اگر ان کا ارادہ بنو النجار کے ساتھ قیام کا تھا تو انہوں نے کس لئے تمام لوگوں کو مجتمع ہونے کا حکم دیا تھا؟

پنجم۔ روایت میں صرف بنو النجار کا ذکر ہے یہ صراحت موجود نہیں کہ کس بزرگ کے بیہان مقیم ہونے بلکہ بنو النجار کے اس ذیلی قبیلے کا ذکر تک نہیں جن کے بیہان آپؐ نے قیام فرمایا۔ یہ بھی بڑی عجیب سی بات ہے۔

ششم۔ تقریباً تمام مہاجرین اس وقت قباء میں مقیم تھے (۱۱۵)۔ اس سے بھی یہی اندازہ ہوتا ہے کہ آنحضرتؐ کا ارادہ قباء ہی میں قیام کا تھا اور کتنی دنوں تک فی الواقع قیام وہیں رہا۔ پھر ایک رات بنو النجار میں کیوں گذاری؟

هفتم۔ امام احمد بن حنبل اور امام مسلم وغیرہ کی متعلقہ روایت میں مختلف راویوں کے ذریعے اسرائیل بن یونس بن ابو اسحاق السیعی (تقریباً ۱۰۰ ہـ تا تقریباً ۱۶۰ ہـ) تک پہنچتی ہیں جنہوں نے اپنے دادا ابو اسحاق عمر و بن عبدالله السیعی (تقریباً ۳۲ تا تقریباً ۱۲۶ ہـ) سے اور ابو اسحاق نے حضرت براء بن عازب (المنتفی ۲۷ ہـ) سے روایت کی ہے کہ انہوں نے حضرت ابو بکر سے یہ بات خود سنی۔ یہ حدیث خبر واحد ہونے کے باوجود بہت اہم ہے کہ بالآخر بیان خود حضرت ابو بکر تک پہنچتا ہے لیکن سب سے پہلی غور طلب بات یہ ہے کہ اس روایت کے مطابق حضرت ابو بکر حضرت عازب کے پاس کجاوہ خریدنے آئے تھے تو حضرت عازب کی درخواست پر ہجرت کا واقعہ بیان کیا۔ حضرت براء موجود تھے اور انہوں نے یہ بیان سنا لیکن یہ خیال کرنا کہ حضرت براء نے یہ بیان اسی وقت قسمبند کر لیا تھا بہت مشکل ہے۔ بلاشبہ انہوں نے بہت دلچسپی سے سنا ہو گا اور تمام ضروری باتیں ان کے ذہن میں محفوظ ہو گئی ہوں گی۔ ممکن ہے کہ بعد میں وہ اسر تحریری شکل میں بھی لئے آئے ہوں لیکن جس روایات ہم تک پہنچتی ہیں ان میں ہم آہنگی کے باوجود الفاظ کا بہت فرق ہے جس سے پہنچتا ہے کہ شروع میں روایت زبانی تھی یا بعد کر راویوں نے تحریری روایت کے ساتھ تصریف کی ہے (۱۱۶)۔ علاوہ ازین المستدرک میں ایک حدیث آئی ہے جو اسرائیل اور ابو اسحاق ہی کے واسطے سے حضرت براء اور

حضرت ابو بکر تک جاتی ہے اور جس کے متعلق الحاکم کا کہنا ہے کہ امام بخاری کے اصول کے تحت صحیح قرار پاتی ہے اس میں جو بیان حضرت ابو بکر سے منسوب ہے وہ امام ابن حنبل وغیرہ کی روایات کے بیان سے بہت مختلف ہے (۱۱۷)

اس سلسلہ میں دوسری غور طلب بات یہ ہے کہ لفظی اختلافات کے باوصف یہ ظاہر ہے کہ حضرت عاذب نے حضرت ابو بکر سے غار سے روانہ ہونے اور سفر کے بارے میں سوال کیا تھا۔ یہ بہنچنے پر کیا ہوا یہ دریافت نہیں کیا تھا (۱۱۸)۔ یہ بات یوں بھی واضح ہے کہ حضرت عاذب خود بھی ان لوگوں میں ہوں گے جنہیں آنحضرت ﷺ کے پتر بآ جائز کے بعد کے تمام اہم واقعات کا علم رہا ہو گا۔ لہذا انہوں نے یہ بہنچنے سے پہلے یا پہنچنے تک کا واقعہ بیان کرنے کی درخواست کی ہو گی۔ (۱۱۹)۔ لہذا حضرت ابو بکر کا یہ بیان کرنا کہ لوگوں میں قیام کے بارے میں تنازعہ ہوا وغیرہ غیر ضروری معلوم ہوتا ہے۔

ہشتم۔ سب سے بڑھ کر یہ کہ حضرت براء کی اس روایت کے علاوہ جتنی روایات ہیں تک پہنچی ہیں ان سب میں بنو عمرو بن عوف یا انکی بستی (قباء) میں آمد کا ذکر ہے۔ کسی نے بھی بنو التجار کے ساتھ قبام کا کوئی ذکر نہیں کیا۔ اس سلسلہ میں حضرت انس بن مالک (جو آنحضرت ﷺ کی آمد کے وقت اپنے بیان کے مطابق ۹ سال کے تھے اور گویا پہلے دن سے آنحضرت ﷺ کی خدمت میں رہے تھے) کا بیان بہت واضح ہے کہ جب آنحضرت ﷺ مدینہ (یعنی پتر) اشرف لائے تو مدنیہ (یعنی پتر) کے بالاتی علاقہ میں بنو عمرو بن عوف کے قبیلے میں ۱۳ روز قیام کیا (۱۲۰)۔ آنحضرت ﷺ کی مسکہ سے روانگی کے بعد کے سفر کو امام ابن حجر کے بیان کے مطابق زبیر بن بکار نے (حضرت عائشہ سے) اور ابن عائذ نے (ابن عباس سے) مفصل بیان کیا ہے اور قباء تک مستزل ہے بمنزل تفصیلات بیان کی ہیں (۱۲۱)۔ الحاکم نے المستدرک میں حضرت عائشہ سے روایت نقل کی ہے جس میں راستہ کی مسمازل کے ذکر کے بعد قباء میں بنو عمرو بن عوف میں پہنچنے کا بیان ہے (۱۲۲) ابن اسحاق نے عبدالله بن ابو بکر بن حزم کے حوالے سے بیان کیا ہے کہ کہا جاتا ہے کہ ام المؤمنین حضرت صفیہ نے فرمایا کہ جب آنحضرت ﷺ مدینہ (یعنی پتر) آئے اور قباء میں اترے

تو انکر والد کو اطلاع ملی (۱۲۳)

چنانچہ ہم یہ سمجھنے پر مجبور ہیں کہ روایت کا آخری حصہ ابو اسحاق یا اسرائیل یا ان کے بعد کسی راوی نے سہواً یا دانتہ طور پر اصل روایت میں داخل کر دیا ہے۔ یہاں پر یہ ذکر پر محل نہیں ہو گا کہ ایک بیان کے مطابق حضرت براء کی والدہ کا تعلق خاص بنو مالک ابن التجار سے تھا اور ان کے والد کا بنو الحارث بن العزرج سے (۱۲۳)۔ نیز یہ کہ امام بخاری نے اس حدیث کو توضیح فراز دیا ہے لیکن متعلقہ حصہ کو اپنی کسی روایت میں بھی شامل نہیں کیا ہے۔

ہم حضرت براء کی حدیث کا سرے سے انکار نہیں کر دیں ہیں بلکہ اسکے اس آخری حصہ کا جس میں بنو التجار کے ساتھ قیام کا ذکر ہے اور جسے امام بخاری نے حدیث متعلقہ کو قبول کر لیا ہے باوصاف قبول نہیں کیا ہے۔ جہاں تک تطبیق دینے کا سوال ہے ہم سمجھتے ہیں کہ اس روایت کی دیگر روایات کے ساتھ مناسب انداز میں تطبیق ممکن نہیں۔

(۵)

اکثر روایات میں آیا ہے کہ آنحضرت ﷺ مدینہ / قباء دوپہر کے وقت پہنچے (۱۲۵) بلکہ کہہ سکتے ہیں کہ حضرت براء، حضرت عبدالرحمن بن یزید بن جاریہ، ابو معشر نجیع اور ابن البرقی کے علاوہ تمام رواۃ کے بیان کے بموجب آنحضرت ﷺ مدینہ / قباء دوپہر کو وارد ہوئے۔ اس امر کے باوصاف ہم نے قباء کی آمد کا وقت آخر شب بتایا ہے۔ ہمارے انتخاب کی دو وجہات ہیں۔ اولاً ابن اسحاق کی دو روایات ہیں جو حضرت عبدالرحمن بن یزید سے منسوب روایت کی تائید کرتی ہیں۔

ابن اسحاق کا بیان ہے کہ عبداللہ بن ابی بکر بن حزم نے کہا ہے کہ ام المؤمنین حضرت صفیہ کے بارے میں انہوں نے ستا ہے کہ انہوں نے فرمایا۔۔۔۔۔

«میں اپنے والد (حمی بن اخطب) اور چچا ابی یاسر کی چھپتی تھی :

رسول اللہ صلی اللہ جب مدینہ آئی اور قباء میں بنو عمرو بن عوف میں آئی تو وہ دونوں طلوع آفتاب سے قبل ان سے ملنے کئے۔ (غدا علیہ مغلسین) اور غروب آفتاب کے وقت ہی لوٹی ۔ (۱۲۶)

ابن اسحاق کی اس روایت سے یہ ثابت نہیں کہ آنحضرت ﷺ جس دن تشریف لاتی تھی اسی دن حمی بن اخطب (سردار بنو نضیر بلکہ مسینیہ) کے تمام

یہودیوں کا سردار اور حضرت صفیہ کا والد) کو انکی آمد کی اطلاع ہونی اور وہ طلوع آفتاب سے قبل ان سے ملاقات کر لئے روانہ ہو گیا۔ جہاں تک حینی کو اطلاع پہنچنے کا تسلق ہے تو یہ فرض کرنا بہت دشوار ہے کہ آنحضرت ﷺ پہنچنے تو دوپہر کے وقت ہوں لیکن یہودیوں کے سب سے بڑے سردار کو اسکی اطلاع دوسرے دن صبح کر قریب ملنے ہے۔ یہ البتہ ممکن ہے کہ اطلاع تو دوپہر کے قریب ہی مل گئی ہو لیکن وہ ملاقات کر لئے دوسرے دن گیا ہو۔ اب ہم ابن اسحاق کی دوسری روایت کو لیتی ہیں۔ حضرت عبداللہ بن سلام یہودیوں کے بڑے ربی اور عالم و فاضل انسان تھے۔ ابن اسحاق ان کے خاندان کے ایک غیر مذکور فرد سے روایت کرتے ہیں کہ حضرت عبداللہ بن سلام نے فرمایا۔

«جب میں نے رسول اللہ کے بارے میں سنا تو انکے اوصاف ، انکے نام اور ظہور کے زمانے کی بناء پر میں سمجھہ گیا کہ یہ وہی ہیں جنکا ہمیں (یعنی یہودیوں کو) انتظار تھا۔ اس سے مجھے بڑی مسرت ہونی لیکن میں اس بارے میں خاموش رہا یہاں تک کہ رسول اللہ ﷺ مدینہ تشریف لاتے۔ جب وہ قبہ میں بنو عمرو بن عوف میں اترے تو ایک آدمی انکے آنے کی خبر لے کر اسوقت آیا جب میں (اپنے باغیچے میں) ایک کھجور کے درخت پر چڑھ کر کام کر رہا تھا۔ جب میں نے یہ خبر سنی تو اللہ اکابر کا نعرہ بلند کیا۔ میں فوراً رسول اللہ کے پاس گیا اور مشرف بہ اسلام ہو گیا۔ (۱۲۷) ۔

اس روایت سے صاف ظاہر ہے کہ حضرت عبداللہ بن سلام کو اطلاع دوپہر کے وقت نہیں ہوتی ہو گی۔ روایات میں جس گرمی کا ذکر آیا ہے وہ ہم دیکھ کر جکھے ہیں۔ اس گرمی میں دوپہر کے وقت ایک اہم ربی کا درخت پر چڑھ کر کام کرنا بڑی عجیب سی بات ہے اسنسی طرح اطلاع کرنے والے کا دوپہر میں اطلاع لے کر آنا اور حضرت عبداللہ کا حاضر خدمت ہونا بھی کچھ۔ کسی حیران کن بات نہیں چنانچہ حضرت عبداللہ کے پاس اطلاع پہنچنے کا وقت طلوع آفتاب کے قریب کا وقت یا شام کا وقت ثابت ہوتا ہے لیکن روایات میں یہ بھی آیا ہے کہ حضرت عبداللہ اسی وقت ، بلکہ اسنسی شوکری کو لئے ہوتی جس میں انہوں نے کھجور توٹے تھے ، آنحضرت ﷺ کے پاس گئے اور واپس آ کر اپنے اہل خانہ کو مشرف بہ اسلام کیا۔ (۱۲۸)

چنانچہ اطلاع ملنے کا وقت فجر کا وقت ثابت ہوتا ہے - ایسی صورت میں حضرت صفیہ کے بیسان کا یہ مطلب نکلتا ہے کہ ہمی کو بھی فجر کے وقت اطلاع ملی اور وہ بھی اطلاع ملنے ہی ملاقات کو چل دیا - چنانچہ ان دو روایات سے آنحضرت ﷺ کا دوپہر میں وارد قباء ہونا ناممکن نہیں تو دور از قیاس ضرور ثابت ہوتا ہے -

ہمارے انتخاب کی دوسری وجہ مدینہ کے نام میں التباس اور جمیعہ کے دن آنحضرت ﷺ کا بنو سالم میں نماز جمعہ ادا کرنا ہے - تمام روایات سے یہ ظاہر ہے کہ بنو سالم کی بستی حرہ کے قریب واقع تھی اور آنحضرت ﷺ جب وہاں پہنچ گئے تو نماز جمعہ کا وقت ہو گیا تھا - لہذا ظاہر ہے کہ جمعہ کے دن آپ دوپہر کے قریب ہی مدینہ پہنچ گئے - اب ہم یہ فرض کرتے ہیں کہ دوپہر کے وقت آمد و استقبال کا جو ذکر آیا ہے وہ مدینہ میں آمد و استقبال کا ذکر تھا لیکن بعد کے رواہ نے یہ خیال کرتے ہوئے کہ یہ پڑب میں آمد سے ذکر ہے ان میں سے بعض نے تو مدینہ کا ہی ذکر کیا لیکن بعض اصحاب نے اپنے خیال میں قباء کا ذکر کر کے بیسان کو مزید متعین کر دیا اور اس طرح قباء سے مدینہ آئے پر جو استقبال ہوا اور اسکا جو وقت تھا وہ قباء میں آمد و استقبال اور اسکا وقت بن گیا - (ہم اس پر واقعاتی ترتیب کے سلسلہ میں مزید بحث کریں گے)

★ ★ ★ ★

بعض روایات میں مدینہ قباء میں آمد کا وقت رات کا بتایا گیا ہے (۱۲۹) -
حضرت براء اور حضرت عبدالرحمن بن یزید سے منسوب روایات کے ماسواہ جو روایات آئی ہیں ان میں صرف دو شنبہ کی شب کا ذکر ہے جو ہمارے بیسان سے مطابقت رکھتی ہیں - ہم نے حضرت عبدالرحمن کا بیسان نہ صرف قبول کیا ہے بلکہ یہی روایت ہمارے بیسان کی اساس ہے - حضرت براء کی روایت کے اس حصہ پر جس میں شب کے وقت آمد اور بنو النجار میں قیام کا ذکر ہے خاصی تفصیل سے بحث کی ہے اور اس نتیجہ پر پہنچ گئے ہیں کہ یہ حصہ اصل روایت کا حصہ نہیں ہے - (۶)

ہم نے واقعات کو جس ترتیب سے بیسان پیش کیا ہے وہ تمام مستند مورخین کی روایات سے مختلف ہے بلکہ بعض موقوفوں پر معتبر کتب احادیث سے بھی بظاہر متصاد معلوم ہوتی ہے لیکن حقیقتاً ایسا نہیں ہے -

مدينه میں تشریف آوری کر واقعہ کو ہم پانچ ذیلی واقعات میں منقسم کر سکتے ہیں۔ (۱) قباء میں آمد۔ (ب) مدينه میں آمد اور بنو سالم میں نماز جمعہ۔ (ج) قباء سے مدينه میں منتقلی۔ (د) حره کی پشت پر آنحضرتؐ کا استقبال۔ (۵) مدينه میں مختلف بستیوں سے گذر کر مسجد نبوی یا رہائش کی جگہ یا دونوں کا انتخاب۔

(مخر الذکر) کو ہم دو واقعات میں منقسم کر سکتے ہیں اول رہائش کی جگہ کا انتخاب اور دوم مسجد کی جگہ کا انتخاب۔ ایک معاصر کا خیال ہے کہ یہ واقعات ایک دن نہیں بلکہ مختلف دنوں میں پیش آئیں (۱۳۰)۔ لیکن ہمیں ایک بھی قدیم روایت ایسی نہیں ملی جس میں یہ صراحت پائی جاتی ہو۔ اگر روایات سے قطع نظر صرف امکانات پر انحصار کیا جائے تو یہ پانچوں واقعات ایک دن کر بھی ہو سکتے ہیں اور پانچ مختلف دنوں کر بھی ہو سکتے ہیں۔ اکثر روایات میں ان واقعات کو دو دنوں کا واقعہ بتایا گیا ہے یعنی قباء میں دو شنبہ کو آمد و استقبال اور چار دنوں کر بعد مدينه میں نماز جمعہ، انتخاب رہائش گاہ اور منتقلی (۱۳۱)۔ لیکن یہ تقسیم انتہائی مستند روایات سے متصادم ہے۔ ام المؤمنین حضرت عائشہ کا بیان ہے کہ آنحضرتؐ جب مدينه (یعنی یثرب) تشریف لائز تو قباء میں بنو عمرو بن عوف میں دس دن سے زیادہ قیام فرمایا (۱۳۲)۔ یہی بیان عروہ ابن الزبیر کا ہے (۱۳۳)۔ حضرت انس کا بیان اس سے بھی زیادہ تعین کا حامل ہے۔ ان کا بیان ہے کہ آنحضرتؐ نے قباء میں عمرو بن عوف میں ۱۳ دن قیام فرمایا (۱۳۴)۔ حضرت انس کا تعلق بنو عمرو بن عوف سے نہیں۔ بنو عدی بن النجار سے تھا (۱۳۵)۔ بظاهر کونی وجہ نظر نہیں آتی کہ ان کر اس بیان کو رد کر دینے کے قابل سمجھا جائز خصوصاً ایسی صورت میں کہ نہ صرف حضرت عائشہ صدیقہ اور عروہ کے بیانات سے اسکی تصدیق ہوتی ہو بلکہ ایک واضح سے (کہ ابتدائی رواة کا بیان یہ تھا کہ بنو عمرو بن عوف میں چار روز قیام کر بعد آنحضرتؐ مدينه تشریف لائز، جسکے معنی صرف یہ تھے کہ اتنے دنوں تک مدينه میں آپکی تشریف آوری نہیں ہوئی لیکن بعد کر رواة نے جسکا مطلب یہ نکالا کہ چار روزہ قیام کر بعد آنحضرتؐ نے قباء سے مدينه میں منتقل ہو گئے) بظاهر متصادم روایات سے مطابقت پیدا ہو جاتی ہے۔ چنانچہ ہم سمجھتے ہیں کہ یہ بات گویا ثابت ہے کہ مدينه میں بنو سالم میں نماز

جماعہ ادا کرنے کا واقعہ اور حضرت ابو ایوب کے بیہان فروکش ہونے کا واقعہ ایک دن کے واقعات نہیں ہیں -

یہ تو صاف ظاہر ہے کہ قباء میں آمد اور مدینہ میں نماز جمعہ کے واقعات ایک ہی دن کے نہیں ہو سکتے کہ ایک واقعہ دو شنبہ کو پیش آیا تھا اور دوسرا جمعہ کے دن (۱۳۶) -

نیز روایات سے یہ قطعی طور پر ثابت ہے کہ بترپ یعنی قباء میں آمد اور مسجد و رہائش کی جگہ کے انتخاب کے واقعات ایک دن کے واقعات نہیں ہیں - چنانچہ ہم اسرئیل شدہ متصور کرتے ہیں کہ یہ پانچ واقعات کم از کم تین دنوں سے تعلق رکھتے ہیں (۱) قباء میں تشریف آوری کا دن - (۲) بنو سالم میں نماز جمعہ کا دن - اور (۳) مدینہ منتقل ہونے کا دن - یوں تو باقی دو واقعات بھی مزید دو دنوں کے ہو سکتے ہیں لیکن قیاس غالب ہے کہ استقبال انہی تین دنوں میں سے کسی ایک دن (یا ہو سکتا ہے تینوں دن یا کسی دو دن) کیا گیا - جہاں تک رہائش و مسجد کی جگہ کے انتخاب کا تعلق ہے تو یہ بنو سالم میں نماز کے دن کا یا منتقلی کے دن کا واقعہ ہو سکتا ہے - اب ہمیں دیکھنا ہے کہ استقبال اور مسجد کی جگہ کے انتخاب کے بارے میں جو روایات آئی ہیں انکا کس کس دن سے تعلق ثابت ہوتا ہے -

استقبال کے سلسلہ میں سب سے پہلے امام البخاری کی ابن شہاب کے واسطے سے عروہ بن الزبیر کی روایت کو لیتے ہیں : -

مدینہ کے مسلمانوں نے رسول اللہ کا مکہ سے روانہ ہونا سن لیا تو وہ ہر روز علی الصباح (یندون کل غسداہ) حرہ پر آتے اور اس وقت تک ان کا انتظار کرتے جب تک دوپہر کی گرمی انہیں بلشی پر مجبور نہ کر دیتی ایک دن انتظار کے بعد وہ واپس ہو گئے تھے اور اپنے اپنے کھر پہنچ گئے تھے کہ ایک یہودی نے جو اپنے ایک اطم سے یہ دیکھا کرتا تھا اس نے رسول اللہ اور ان کے ساتھیوں کو سفید لباس میں دیکھا - وہ اپنے آپ کو بلند آواز میں چیخنے سے نہ روک سکا ، اے عربو - تم اپنے جس بزرگ کا انتظار کر رہے ہو وہ آ گیا - مسلمانوں نے ہتھیار باندھے اور حرہ کی پشت پر آنحضرت ﷺ سے آ ملے - رسول اللہ ان کے ساتھ دائیں جانب کی طرف مث گئے بیہان تک کہ رسول اللہ لوگوں کے ساتھ بنو عمرو بن عوف میں اتر گئے - یہ ربیع الاول کے

مہینہ میں دو شنبہ کا دن تھا آنحضرت ﷺ خاموشی سے بیٹھی رہی اور حضرت ابو بکر کھڑے لوگوں سے گفتگو کرتی رہی - وہ انصار جو حاضر ہوئے انہیں نہیں بتے چلا کہ رسول اللہ ﷺ کون ہیں اور حضرت ابو بکر کون ہیں - یہاں تک کہ دھوپ آنحضرت ﷺ بر بڑی لگی - حضرت ابو بکر نے آگئے بڑھ کر اپنی چادر سے رسول اللہ ﷺ بر سایہ کر دیا - اس طرح لوگوں کو معلوم ہو گیا کہ رسول اللہ ﷺ ان میں سے کون ہیں -

رسول اللہ ﷺ نے بارہ راتوں سے زیادہ بنو عمرو بن عوف میں قیام کیا اور اس مسجد کی بناء ڈالی جس کی بناء تقسوی بر بڑی تھی - رسول اللہ ﷺ نے اس میں نماز ادا کی جسے، وہ اپنی اونٹنی بر سوار ہوئے اور جل بڑے، لوگ ان کے ساتھ پیدل چلتے رہی یہاں تک کہ اونٹنی مسیہ میں مسجد نبوی کی جگہ بیٹھے گئی - (۱۲۴) -

اب ہم ابن اسحاق کا بیسان نقل کرتی ہیں - ابن اسحاق نے محمد بن جعفر ابن الزبیر سے اور انہوں نے عروہ بن الزبیر سے اور عروہ نے عبدالرحمن بن حضرت عویم بن ساعدہ سے اور عبدالرحمن نے اپنی قوم کی ان بزرگوں سے جو آنحضرت ﷺ کے اصحاب میں سے تھے روایت کی ہے تقریباً یہی روایت امام البخاری نے عروہ کی سند سے روایت کی ہے جو اوبر نقل کی گئی ہے - روایت یہ ہے :-

جب ہمیں آنحضرت ﷺ کے مکہ سے نکلنے کی اطلاع ملی ، اور ہم ان کی تشریف آوری کا شدت سے انتظار کر رہے تھے تو ہم نماز صبح کر جد اپنے حسرہ کی پشت کو نکل جایا کرتی تھی اور رسول اللہ صلی اللہ علیہ وسلم کا انتظار کیا کرتی تھی اور واٹہ اس وقت تک نہیں لوٹا کرتی تھی جب تک کہ سورج ہمارے سروں پر نہ آ جاتا تھا - (حتی تغلبنا الشمس على الظلال) چنانچہ جب سایہ نہیں ملتا تھا تو ہم اپنے گھروں کو واپس ہو جاتے تھے (دخلنا) یہ گرمی کے دنوں کی بات ہے یہاں تک کہ وہ دن آ گیا جس دن آنحضرت ﷺ تشریف لائی - ہم جس طرح جمع ہوا کرتی تھے اس دن بھی جمع ہوئے (یا بیٹھے (جلسنا کما کنا نجلس) یہاں تک کہ جب سایہ نہ رہا تو ہم اپنے گھروں کو چلے گئے - آنحضرت ﷺ اسوقت پہنچیں جب ہم اپنے مکانوں میں داخل ہو چکے تھے - جس شخص نے سب سے پہلے آپ کو دیکھا

وہ ایک یہودی تھا۔ ہم جو کیا کرتے تھے اس نے دیکھا ہوا تھا اور اسر معلوم تھا کہ ہم رسول اللہ ﷺ کا انتظار کیا کرتے ہیں۔ وہ بلند آواز سے چلایا۔ اے بنی قبیلہ۔ تمہارا بزرگ آ گیا۔ ہم آنحضرت ﷺ کی طرف چل بڑے وہ ایک کھجور کے درخت کے سایہ میں تھے۔ حضرت ابو بکر ان کے ساتھ تھے جو آنحضرت ﷺ کی سی عمر کے تھے۔ ہم میں سے اکثر نے اس سے قبل آنحضرت ﷺ کو دیکھا نہیں تھا لوگ ان کے گرد جمع ہو گئے لیکن انہیں معلوم نہ تھا کہ دو میں سے رسول اللہ کون ہیں۔ یہاں تک کہ آنحضرت ﷺ بر سے سایہ ہٹ گیا تو حضرت ابو بکر نے کہا ہے ہو کر آنحضرت ﷺ بر اپنی چادر سے سایہ کر دیا اور اس طرح لوگوں کو معلوم ہو گیا رسول اللہ ﷺ کون سے ہیں۔

(۱۲۸)

اس روایت کے بعد ابن اسحاق بیان کرتے ہیں کہ آنحضرت ﷺ جیسا کہ کہا جاتا ہے کلثوم بن الہدم کے یہاں فروکش ہونے (۱۲۹)۔ اس روایت سے فوراً پیشتر قباء میں بنو عمرو بن عوف میں دوشنبہ ۱۲ ربیع الاول کے روز دوپھر میں آمد کا ذکر ہے۔ (۱۳۰)۔ یہ روایت دو وجہات کے باعث قباء میں آمد کے دن بنو عمرو میں بہنچنے سے بہلے کا واقعہ بیان کرتی معلوم ہوتی ہے۔ ایک تو ترتیب بیسان (قباء میں آمد کا ذکر۔ استقبال کا ذکر۔ قباء میں فروکش ہونے کا ذکر۔) دوسرے رواہ کا بنو عمرو بن عوف سے تعلق کیونکہ ایسا معلوم ہوتا ہے کہ لفظ قوم سے مراد قبیلہ ہے۔ یعنی اس روایت سے یہ ظاہر ہوتا ہے کہ انصار خصوصاً قباء کے لوگ حرہ سر آکر آ کر انتظار کیا کرتے تھے اس خیال کو ابن سعد کے بیان سے تقویت ملتی ہے۔ ہم بیسان کا ایک نکڑا یہاں پیش کرتے ہیں۔

” (آنحضرت ﷺ) عقیق کے نشیب کو عبور کر کر الجثائی پہنچی۔ یہاں آپ نے فرمایا ہمیں کون بنو عمرو بن عوف کے راستہ کی طرف اس طرح لے جائیں گا کہ مددیہ قریب میں نہ آئی؟ تو الظہبی کے راستہ الحرة المصبه پر سر گذرنے۔ مہاجرین آنحضرت ﷺ کا اپنے باس آئی کا بہت دونوں سے انتظار کر رہے تھے۔ وہ انصار کے ساتھ سحر کے وقت الحرة المصبه کی پشت پر جایا کرتے تھے (یعنی دونوں) وہ دن کی پہلی گھنٹی (الاول النہار) میں آنحضرت ﷺ کی آمد کی توقع کرتے تھے۔ جب سورج کی گرمی انہیں جلا دیتی تھی تو اپنی اپنی جائز رہائش کو واپس ہو جائز تھے۔ جب وہ دن آیا جس دن رسول اللہ پہنچی،

اور یہ دن دو شنبہ (۱۲) ریسیع الاول کا تھا (۱۳۲) اور کہا جاتا ہے کہ ۲ ریسیع الاول کی تاریخ تھی، وہ اسی طرح جمع ہونے جس طرح جمع ہوا کرتے تھے اور جب سورج کی گرمی سے جل گئے تو اپنے کھروں کو واپس ہو گئے۔ تو اسوقت ایک یہودی اپنے اطمینان سے بلند آواز سے جیسا اے بنی قیلہ۔ تمہارا صاحب آگیا۔ تو وہ لوگ نکل کھڑے ہوتے اور آنحضرت ﷺ اور ان کر تین ساتھیوں کو دیکھا۔ بنو عمرو بن عوف میں غفلہ ہوا اور تکیر بلند ہوتی۔ مسلمانوں نے ہتھیار باندھ لئے۔ جب آنحضرت ﷺ قباء پہنچے تو بیشہ۔ گئے اور حضرت ابو بکر کھڑے لوگوں سے گفتگو کرنے رہے۔ مسلمان آنحضرت ﷺ کو سلام کرنے حاضر ہوتے۔ رسول اللہ حضرت کثوم بن الہدم کے بھائی فروکش ہوتے (۱۳۲) آئیں اب ذرا ان بیانات پر غور کریں۔ یہ تو ظاہر ہے کہ یہ رتب میں آنحضرت ﷺ کی آمد متوقع تھی لیکن یہ بھی ظاہر ہے کہ انصار تو کیا مہاجرین بھی آنحضرت ﷺ کے روانہ ہونے کی اطلاع کرے بغیر یونہی علی الصبح حرہ کی پشت بر نہیں آیا کرتے ہوں گے۔ ان روایات میں بھی اس طرح کے انتظار کا آغاز مکہ سے روانگی کی اطلاع ملنے کے بعد ہی ہوتا ہے۔ لیکن روایات سے ظاہر ہے کہ حرہ کی پشت پر آنر کا واقعہ ایک یا دون کا نہیں بلکہ کم از کم تین چار دنوں کا واقعہ ہے بلکہ اس سے بھی زیادہ کا معلوم ہوتا ہے۔ تمام روایات سے ظاہر ہے کہ مکہ سے روانگی کا فیصلہ یکایک ہوا۔ یعنی روانگی سے دو چار دن پہلے بھی کسی کو اطلاع کرنے نہیں بھیجا گیا ہوگا۔ بڑن کر بیان سے اندازہ ہوتا ہے کہ اطلاع پانچویں دن سے پہلے نہیں پہنچ سکتی تھی (۱۳۳) بلکہ جس قسم کی گرمی کا زمانہ بتایا جاتا ہے اس میں تو چھٹی دن سے پہلے اطلاع ناممکن معلوم ہوتی ہے۔ (۱۳۵) آنحضرت ﷺ جو نکل دو شنبہ کو مکہ سے روانہ ہوتے اور دو شنبہ کو یہ رتب پہنچے تو ظاہر ہے کہ سفر ایک هفتہ کا رہا۔ [دو یا دو سے زیادہ هفتہ نہ لگتے کی وجہ یہ ہے کہ آنحضرت ﷺ روانگی کی ساری رات اور دوسرے دن دوپہر تک سفر کرتے رہے تھے اور سہ پہر میں پھر جادہ پیما ہوتے تھے (۱۳۶)]۔ اس طرح سفر کرتے ہوئے وہ دوسرے ہی دن سہ شنبہ کو قدید پہنچے ہوں گے نہ کہ آٹھویں دن (۱۳۷)۔ اگر یہ مان لیا جائے کہ آنحضرت ﷺ دو شنبہ کو گھر سے چلے تھے اور غار نور سے پنج شنبہ کو روانہ ہوتے تھے تو ماننا بڑے گا کہ انہیں قدید پہنچنے میں پانچ دن لگ گئے تھے جو مستقل طور پر سفر کرنے والے کے لئے غیر معمولی طور پر بڑی مدت ہے۔ [ایسی صورت میں کتنی دن الحرة المصبه کی

پشت پر آکر لوگوں کا انتظار سمجھے میں نہیں آتا۔ اب اگر یہ فرض کیا جائے کہ ابن سعد کی روایت میں جو مہاجرین کا ذکر آیا ہے بعد کی پیداوار ہے (کہ عروہ کی روایت میں اس کا ذکر نہیں) اور یہ کہ عروہ کی یہ روایت بھی جو امام البخاری نے نقل کی ہے عبد الرحمن بن عویم بن ساعدہ سر ہی حاصل کردہ ہے لیکن اس میں مدینہ کا جو لفظ آیا ہے وہ عروہ نے سوچ سمجھہ کر (یعنی مدینہ ہی کیلئے) استعمال کیا ہے تو مسلمانوں کا حرہ کی پشت پر آنے کا مطلب یہ نکلتا ہے کہ جب آنحضرت ﷺ کی مکہ سر پر بزرگ آنے کی اطلاع مدینہ کے مسلمانوں کو ہوتی ہے تو وہ مدینہ سے باہر آکر جہاں حرہ شروع ہوتا تھا آنحضرت ﷺ کا انتظار کیا کرتے تھے اور یہ کہ انہیں ایسا بانج دن کرنا پڑا اور بالآخر جس دن آنحضرت ﷺ قباء سر پر بزرگ آنے اس دن وہ انتظار کرے بعد اپنے گھروں کو لوٹ جکر تھے کہ آنحضرت ﷺ کی آمد کی اطلاع ملنے ہی دوڑ پڑے اور حرہ کی پشت پر آکر استقبال کیا۔ (افسوس کہ مجھہ کوئی ایسی روایت نہیں ملی جس سے اس کی وضاحت ہوتی کہ پشت حرہ سر رواہ کی کیا مراد تھی۔ میں نے اس خیال کرے تھت کہ مدینہ سر برلی طرف کر کنارے کو سامنے کا اور مدینہ کی طرف کر کنارہ کو پیچھے کا کہا جانا ہوگا۔ مندرجہ بالا راتی قائم کی ہے۔ اگر مکہ سر آنے والا حرہ عبور کرنے سر پہلے پشت حرہ پر آتا ہوا خیال کیا جانا تھا تو یہ دعوی کرنا مشکل ہوگا کہ امام البخاری اور ابن اسحاق وغیرہ کی روایات میں جس استقبال کا ذکر ہے وہ مدینہ کے لوگوں سے منسوب ہونا چاہئے یا قباء کے انصار سے۔ اس خیال کی تائید ابن اسحاق کی ان دو روایات سے ہوتی ہے جن کا اقتباس ہم نے اوپر پیش کیا ہے اور جن سے ظاہر ہوتا ہے کہ جنی بن اخطب اور حضرت عبداللہ کو آنحضرت ﷺ کی قباء میں آمد کی اطلاع اسی دن ملی اور یہ کہ دونوں کو اطلاع طلوع آفتاب سے قبل ملی۔

علاوہ ازین روایات میں آیا ہے کہ بنی اوس اور بنی خزرج میں دشمنی کا سلسلہ جاری تھا یہاں تک کہ حضرت اسعد بن زرادہ کے سوا بنی خزرج کرے کسی بھی قابل ذکر انصار کا قباء میں آکر رسول اللہ سے ملنا ثابت نہیں (۱۲۸) اس سے بھی اس خیال کی تائید ہوتی ہے کہ مدینہ ہی کے انصار آبادی سر باہر آکر حرہ کے پاس آنحضرت ﷺ کا انتظار کیا کرتے تھے۔

یہ بات تو بذات خود واضح ہے کہ جمعہ کے دن جب آنحضرت ﷺ قباء سے مدینہ آنے تو انکا استقبال کیا گیا ہوگا اور یہ کہ استقبال حرہ کے قریب ہی کیا

گیا ہو گا)۔ نیز یہ بھی معلوم ہے کہ وادی رانونا میں جہاں بنوسالم کی بستی تھی آنحضرت ﷺ نے جمعہ کی نماز پڑھاتی اور مسلمانوں سے خطاب کیا۔ ظاہر ہے کہ اس دن آنحضرت ﷺ حرف کرے پاس (یعنی حرف اور مدینہ کی سرحد پر) دوپہر کے وقت ہی تشریف لاتے ہوئے اور چونکہ یہ ان کی مکہ سے ہجرت کے بعد مدینہ میں پہلی آمد تھی وادی رانونا یا اس کے قریب مدینہ کے انصار نے ان کا استقبال کیا ہو گا۔ اب سوال یہ پیدا ہوتا ہے کہ اس استقبال کا بیان کہاں ہے؟ (۱۵۰)۔ یہ کہنا کہ اس کے بارے میں روایات قلببند نہیں ہوئیں بڑی عجیب بات ہو گی۔ یہ امر ہر لحاظ سے ظاہر ہے کہ قباء اور بنو عمرو بن عوف سے کہیں زیادہ مدینہ اور بنو الخزرج خصوصاً بنو النجار کی اہمیت تھی۔ ایسی صورت میں مدینہ میں استقبال کا سرے سے ذکر نہ ہونا بہت ہی عجیب بات ہو گی۔ ہمارے خیال میں سوال کا جواب سامنے ہے۔ جس استقبال کا ذکر احادیث و تاریخ کی کتب میں مذکور ہے وہ یہی استقبال ہے جمعہ کے دن بنوسالم کی بستی اور حرف کے درمیان۔

یہ بھی ظاہر ہے کہ جس دن آنحضرت ﷺ قباء سے مدینہ منتقل ہوئے اس دن بھی مدینہ کے انصار نے مدینہ کی بستیوں سے باہر آ کر ان کا استقبال کیا ہو گا۔ اس کے بارے میں حضرت انس وغیرہ کی روایت موجود ہے (۱۵۱) اور اگر غور سے دیکھا جائز تو صاف معلوم ہو جاتا ہے کہ یہ واقعہ کسی اور موقع کا ہے بنو سالم میں نماز والی دن کا نہیں۔

یہاں پر ایک شبہ کا ازالہ ضروری معلوم ہوتا ہے۔ امام البخاری اور ابن اسحاق کی روایات میں آتا ہے کہ حرف کی پشت پر جب انصار آنحضرت ﷺ سے آملئے ہیں تو آنحضرت ﷺ انکی معیت میں دائیں طرف کو مژ جائز ہیں بلکہ ایسا لگتا ہے کہ راستہ مستدیر صورت کا ہر جس بر آنحضرت ﷺ دائیں طرف کو چلتے رہے۔ اس سے تاثر یہ پیدا ہوتا ہے کہ انصار کے آملئے کی جگہ مدینہ اور قباء کے درمیان رہی ہو گی۔ جہاں سر آپ دائیں طرف کو مژے یا مژتر رہے۔ چنانچہ یہ استقبال قباء میں آئے سے پہلے کا معلوم ہوتا چہلیکن اسکی دو توجیہیں ممکن ہیں۔ اول یہ کہ قباء اور مدینہ میں آمد کے موقعوں پر استقبال کے بیان گلمنڈ ہو گئے ہیں اور دوسرے یہ کہ ہمارا اندازہ ہی سے سر غلط ہے۔ السمعودی کا بیان ہے کہ زمانہ جاہلیت میں لوگ جب مدینہ آئے تو پہلے نتھیں الوداع جائز تھے (۱۵۲)۔ ڈاکٹر حمید اللہ صاحب نے اپنی کتاب Battle f ields میں

جو نقشہ دیا ہے اس میں انہوں نے ثینہ الوداع کو مسجد قباء کے جنوب مغرب میں
دکھایا ہے (۱۵۳)۔ ڈاکٹر صاحب نے اسر ایک نمایاں ٹیلا کھا ہے اور اسکی تصویر
دی ہے جس کے نیچے، (مذہبیہ کے جنوب میں) قباء میں ثینہ الوداع، رقم ہے (۱۵۴)
ہم نے استقبالیہ اشعار کا اوپر ذکر کیا ہے۔ پہلا شعر یہ ہے:
 هم نے استقبالیہ اشعار کا اوپر ذکر کیا ہے۔ پہلا شعر یہ ہے:
 طلع البدار علينا من ثنيات الوداع

یعنی چودھویں کا چاند ہم پر ثیات الوداع سے طلوع ہوا اگر ہم یہ
فرض کریں کہ قباء میں آمد کے موقعہ پر یہ اشعار گائے گئے تو اسکے معنی یہ ہونے
کہ انصار کو پہلے سے معلوم تھا کہ آنحضرت ﷺ نے ثینہ الوداع کے راستے سے ہی
داخل ہونگے۔ لیکن یہ عجیب بات ہے کہ کوئی ایک راوی بھی قباء میں آمد کر
سلسلہ میں ثینہ الوداع کا ذکر نہیں کرتا۔ دوم ابن سعد کی روایت میں آنحضرت
ﷺ فرمائش کرتے ہیں کہ انہیں ایسے راستے سے قباء لے جایا جائے جو مذہبیہ سے
بچ کر نکلے لیکن ثینہ الوداع کا ڈاکٹر حمید اللہ صاحب کے نقشہ میں جو مقام ہے
اسے دیکھ کر جو نتیجہ نکلتا ہے وہ یہ ہے کہ فرمائش غیر ضروری نہیں یا یہ کہ

استقبالیہ اشعار قباء میں نہیں مذہبیہ میں گائے گئے تھے نیز یہ کہ
آنحضرت ﷺ مسجد قباء سے مذہبیہ نے ثینہ الوداع سے ہوتے ہوئے گئے تھے۔ اور
استقبال کے سلسلہ میں جس جگہ کا ذکر آتا ہے وہ یہی جگہ رہی ہوگی اور ایک
روایت میں جس ٹیلے جیسے ابھار کے سایہ میں لوگ انتظار کرتے ہوئے پائے جائے
ہیں وہ یہی ٹیلہ رہا ہوگا (۱۵۵)۔ چنانچہ ثینہ الوداع سے دانیں مڑنا بلکہ چکر
لگانا سمجھے۔ میں آ جاتا ہے یعنی اس توجیہ کے مطابق عروہ کی روایت میں
دانیں مژنے کا فی الواقع بیان رہا ہوگا جس کے معنی دراصل قباء سے مذہبیہ آخر
ہوئے دانیں طرف دیتے رہنا تھا، قباء سے شمال میں کسی جگہ پہنچنے اور پھر
وہاں سے قباء کی طرف مژنے کا ذکر نہ تھا۔ راقم الحروف کو ان جگہوں کی
زیارت کا شرف نہیں۔ نیز ایسی کوئی واضح اور قابل اعتماد روایت اس کے
سامنے نہیں جس سے ان جگہوں اور ان کے درمیان کے راستوں کا تعین کیا جا
سکے۔ ابن سعد کی روایت میں الحرة العصبة کا ذکر ہے جس کے باعث میں
السمہودی کا بیان ہے کہ قباء کے مشرق میں وادی رانونا کے اختتام پر ہے۔ اس کے
بر عکس دیگر روایات سے اندازہ ہوتا ہے کہ آنحضرت وادی الحقیق جو پڑب کی
مغربی سرحد معلوم ہوتی ہے کو عبور کر کے مغرب کی طرف سے قباء میں داخل
ہوئے۔ رجڑ برٹن نے جہاں پر الحرة الوبہ کو عبور کیا تھا، جسے وہ مدرج کہتا ہے،

وہ جگہ مدینہ اور قباء کے درمیان واقع ہے۔

اب جب کہ ہم اس نتیجہ پر پہنچتے ہیں کہ دوسرے کے وقت آمد اور استقبال کا جو ذکر آیا ہے وہ جمعہ کے دن مدینہ میں تشریف لائے اور حرمہ کے پاس استقبال کا ذکر ہے تو سوال یہ پیدا ہوتا ہے کہ قباء میں آمد کے بارے میں کیا روایات ہم تک پہنچی ہیں۔ ابو عشر نجیع اور ابن البرقی کے بارے میں کہا جاتا ہے کہ انہوں نے آمد کے لئے رات کا وقت بنایا تھا (۱۵۶)۔ السمهودی نے روزِ سر روایت کی ہے کہ روزِ سر یعنی الحسینی کی کتاب اخبار المدینہ میں مجتمع بن یعقوب بن حضرت مجمع بن یزید بن جاریہ کا بیان پڑھا تھا مجمع نے یہ روایت اپنی والد (یعقوب بن مجمع بن یزید بن جاریہ) اور رسمید بن عبدالرحمن بن یزید بن رقیش کی معرفت حضرت عبدالرحمن بن یزید بن جاریہ سے کی تھی (۱۵۷)۔ یہ روایت خاصی مفصل ہے اور حضرت عبدالرحمن کا تعلق بنو عمرو بن عوف سر تھا اور وہ الانصاری القبانی کہلاتے ہیں (۱۵۸)۔ یہ روایت شاذ ہے لیکن دیگر روایات کے ساتھ نہ صرف اس کی تطبیق ممکن ہے بلکہ کہا جا سکتا ہے کہ قباء میں آمد سے متعلق جو روایات آئی ہیں ان میں سر صرف یہی ایک روایت ہے جس کے بارے میں یہ شبہ ممکن نہیں کہ مدینہ میں آمد سے متعلق ہے نہ کہ قباء میں آمد سے۔

ایک اور بات یہی اس سلسلہ میں پیش کی جا سکتی ہے۔ وہ صوم عاشوراء سے متعلق روایات ہیں جن میں یہ بیان آتا ہے کہ حضور ﷺ جب مدینہ (یعنی پیرب) پہنچ جو انہوں نے یہودیوں کو عاشوراء کا روزہ رکھی بایا تو حکم دیا کہ مسلمان بھی روزہ رکھیں۔ خصوصاً وہ روایات جن میں آیا ہے کہ آنحضرت ﷺ نے اصحاب سے دریافت کیا کہ کیا وہ کچھ۔ کہا ہی چکر ہیں تو لوگوں نے بنایا کہ کچھ۔ لوگ کہا چکر اور کچھ۔ لوگوں نے ابھی تک کچھ۔ کہایا پیا نہیں تو آنحضرت ﷺ نے حکم دیا کہ جن لوگوں نے کچھ۔ کہایا پیا نہیں وہ روزہ پورا کریں اور جو کہا ہی چکر ہوں وہ باقی دن روزہ سے رہیں (۱۵۹)۔ حضرت ریبع بنت معوذ وغیرہ کی روایت ہے کہ عاشورہ کے روز صبح میں آنحضرت ﷺ نے انصار کی بستی میں کھلا بھیجا کہ جنہوں نے کہایا نہ ہو وہ روزہ پورا کریں اور جنہوں نے کہا ہی لیا ہو وہ باقی دن روزہ میں گزاریں۔ اگر یہ واقعہ اس دن کا ہے جس دن آنحضرت ﷺ پیرب میں آئے تو صاف ظاہر ہے کہ دوشنبہ کے آغاز کے بعد وارد قباء ہوتے یعنی دوشنبہ کی شب میں یا دوشنبہ کی صبح میں (۱۶۰)۔

اب یہ امر کہ جس صوم عاشوراً کا ذکر ہے وہ ۱ ہـ کا واقعہ ہے یا ۲ ہـ
وغیرہ کا ، میرے خیال میں ان روایات سر خود ثابت ہے - حضرت ابن عباس
وغیرہ کی روایت میں « قم » کا لفظ ہے جس کے معنی تشریف لانے کے بھی ہیں
اور پہنچنے کے بھی - اگر تشریف لانے کے معنی بھی تسلیم کرنے جائیں پھر بھی
ان روایات کا تعلق ۱ ہجری سر رہتا ہے - (مدینہ میں آمد کے تقریباً ایک سال کے
بعد کے واقعہ کے بارے میں نہیں کہہ سکتے کہ جب آپ تشریف لانے) - علاوہ
ازین ان روایات سر یہ واضح ہے کہ آنحضرت ﷺ نے مسلمانوں کو عاشوراً کا
روزہ رکھنے کا حکم صحیح میں دیا تھا - جبکہ یہ روزہ یہودی تقریباً ۲۵ گھنٹے کا
رکھتے ہیں یعنی مغرب سے آمد گھنٹہ پہلے شروع کرتے ہیں (۱۶۱) اور
دوسرے دن مغرب کے آمد گھنٹہ بعد ختم کرتے ہیں - یعنی روزہ شروع ہونے کے
دس گیارہ گھنٹے بعد آنحضرت ﷺ نے یہ فیصلہ کیا -

۲ ہجری یا بعد میں یہ فیصلہ بہت ہی عجیب سا ہو گا - روزہ کے
آغاز سر پہلے فیصلہ کیوں نہ کیا گیا اور اس کی اطلاع لوگوں کو کیوں نہ دیدی
گئی - لیکن اگر یہ فیصلہ آمد کے دن کا ہے اور قباء میں آمد صحیح کے قریب
ہونی تو بات سمجھ۔ میں آجاتی ہے کہ آنحضرت ﷺ نے پڑب میں قلم
رنجہ ہوتے ہی فیصلہ کیا اور انصار کو اس کی اطلاع کر دی - چونکہ روایات
میں بنو اسلم کے آدمی کی معرفت بیقام، پہنچنے کا ذکر ہے (۱۶۲) - ایسا
معلوم ہوتا ہے کہ بیقام رسان حضرات ان لوگوں میں سر تھیر جو حضرت بریڈہ بن
الحصیب الاسلامی السہیمی کے ساتھ آنحضرت ﷺ سر راستہ میں آملی تھیر اور
ان کے ساتھ پڑب آئی تھی (۱۶۳) - چنانچہ کیا عجب کہ بنو عمرو بن عوف میں
اُترنے سے قبل ہی آنحضرت ﷺ نے اسلامیوں کو انصار بستیوں میں روانہ کر دیا ہو۔
صوم عاشوراً کے ذکر سے ایک اور بات سامنے آتی ہے یعنی ہمارے بزرگوں
میں ۱۲ ربیع الاول کی تاریخ کی مقبولیت سمجھے میں آجاتی ہے - نہ صرف یہ
کہ ۱۲ ربیع الاول فی الواقع مدینہ آئی بلکہ ایک لحاظ سے مدینہ پہنچنے کی
تاریخ ہے اس میں آنحضرت ﷺ کی آمد جیسے اہم واقعہ کا یہودی تھوار سے
تعلق باقی نہیں رہتا جبکہ قباء میں آمد کی تاریخ (۸ ربیع الاول) بہرحال
مدینہ آئی کی تاریخ نہیں اور یہودی صوم عاشوراً سر منسلک ہے (۱۶۴) - غالباً
یہی وجہ ہے کہ پڑب میں آمد کی تاریخ کے بجائے مدینہ میں آمد کی تاریخ کو
اہمیت دی گئی اور بعد میں ان روایات سے مل کر جن میں پڑب میں آمد کا دن

دوشنبہ بتایا گیا تھا مدینہ بلکہ قباء میں بھی آمد کی تاریخ دو شنبہ ۱۷ ربیع الاول
بن گئی -

غرضیکہ قباء میں آمد کی روایت جو حضرت عبدالرحمن بن یزید بن جاریہ
سر منسوب ہے شاذ بلکہ مجہول ہونے کے باوصاف ہر طور پر قابل قبول ہے چنانچہ
ہم نے قباء میں آمد کے سلسلے میں اسی روایت پر انحصار کیا ہے -

اب ہم مدینہ میں مختلف بستیوں سے گذر کر مسجد اور جانی رہائش کے
انتخاب سے بحث کرتے ہیں - ظاہر ہے کہ یہ قباء میں تشریف آوری کے دن کا
واقعہ نہیں - یہ واقعہ اس جمعہ کا ہو سکتا ہے جس دن بنو سالم میں نماز ادا کی
گئی تھی - اکثر روایات سے ایسا ہی معلوم ہوتا ہے - یا اس دن کا واقعہ ہو سکتا
ہے جس دن آنحضرت ﷺ مدینہ منتقل ہونے - اکثر روایات سے ایسا ہی معلوم ہوتا
ہے - (اکثر روایات میں نماز جمعہ اور منتقلی کے واقعات ایک ہی دن ظہور پذیر
ہونے) -

ہم سمجھتے ہیں کہ یہ بات فیصلہ کن ہے کہ تمام روایات میں مسجد نبوی
کی جگہ (یعنی مالک بن التجار میں) بالآخر اوٹنی کا بیشہ جانا اور اکثر
روایات میں حضرت ابو ایوب کا اپنے یہاں سامان لے جانا یہ ثابت کرتا ہے کہ یہ
واقعہ منتقلی کے دن پیش آیا - تمام روایات میں آیا ہے کہ ہر بستی کے انصار نے
آنحضرت ﷺ سے رہائش کی فرمانش کی جس سے رہائش کے لئے ان لوگوں
کو معلوم تھا کہ آنحضرت ﷺ قباء سے مدینہ منتقل ہو رہے ہیں -

روایات میں غور کرنے سے ایک اور امر کا احساس ہوتا ہے - ایک دن مسلح
انصار کی معیت میں آنحضرت ﷺ بنو سالم آئے - یہ بنو عمرو بن عوف کے لوگ
معلوم ہوتے ہیں - اس دن کوئی ایک سو انصار جمعہ میں حاضر تھے (۱۶۵) - ان
میں سے بہت سے بنو عمرو بن عوف کے لوگ رہے ہوئے - اس کے برعکس ایک
دن بنو التجار کے رؤساء کو مطلع کرنے کے بعد آنحضرت ﷺ حرہ کی پشت پر
پہنچتے ہیں اور کوئی پانچ صد اشخاص کا مجمع اکٹھا ہو جاتا ہے جس میں
اہل بادیہ بھی شامل ہیں (۱۶۶) - صاف ظاہر ہے کہ دوسرا واقعہ آنحضرت ﷺ
کی منتقلی کے دن کا واقعہ ہے -

ایک اور بات بھی اس سلسلے میں پیش کی جا سکتی ہے - وہ یہ کہ جمعہ
کی نماز کا واقعہ ۲۳ ستمبر کی دوپہر کا ہے - گرمی کے متعلق روایات آپ کے
سامنے ہیں - اس دن نماز کے بعد جلوس کا مدینہ کے گرد چکر لگانا کجھے بہت

مناسب سی بات معلوم نهیں ہوتی اسکے برعکس ۳ اکتوبر کی صبح میں مدینہ کے مختلف علاقوں سر گذر کر حضرت ابو ایوب کے یہاں اترنا قریب قیاس بات معلوم ہوتی ہے - (جاری . . .)

حوالہ جات

- ۱۱۲ - فقد منا المدينة ليلاً - فتاز عوا إيمهم ينزل عليه رسول الله صلى الله عليه وسلم - فقال انزل على بنى التجار ، اخوال عبداللطيف ، اكرمهما بذلك ، فصعد الرجال والنساء فوق البيوت ، وتفرق الفلمان والخدم في الطريق . ينادون ، يا محمد - يا رسول الله - يا محمد - يا رسول الله - (صحيح مسلم ، حديث نمبر ۲۰۰۹ : الجزء الرابع ، صفحه ۲۳۱) -

ومضى رسول الله صلى الله عليه وسلم وانا معه حتى قدمنا المدينة ، فتلقاء الناس فخرجوها في الطريق وعلى الا جاجسir فاشتد الخدم والصييان في الطريق يقولون الله اكبر ، جلو رسول الله صلى الله عليه وسلم ، جاء محمد ، قال - وتنازع القوم ايمهم (ينزل عليه ، قال ، فقال رسول الله صلى الله عليه وسلم ، انزل الليلة على بنى التجار اخوال عبداللطيف لا كرمهم بذلك ، فلما اصبح عذا حيث امر (مسند ابن حببل ، حديث نمبر ۳ ، صفحه ۱۵۵) - ومضى رسول الله صلى الله عليه وسلم حتى قدم (صفحة ۱۲) المدينة وخرج الناس حتى دخلنا في الطريق وصال الناس والخدم والفلمان جاء محمد رسول الله ، الله اكبر جاء محمد رسول الله فلما اصبح انطلق فنزل حيث امر - (المستدرک ، الجزء الثالث ، صفحه ۱۳) -

ومضى رسول الله صلى الله عليه وسلم وانا معه حتى قدمنا المدينة ليلاً ، فتاز عه القوم ايمهم ينزل عليه فقال رسول الله صلى الله عليه وسلم اني انزل الليلة على بنى التجار اخوال عبداللطيف اكرمهما بذلك ، وخرج الناس حين دخلنا المدينة في الطريق وعلى البيوت والفلمان والخدم صارخون - جاء محمد ، جاء رسول الله صلى الله عليه وسلم جاء محمد جاء رسول الله ، فلما اصبح انطلق فنزل حيث امر - (ابن سعد ، الطبقات الكبرى ، الجزء الرابع صفحه ۳۶۶) -

- ۱۱۴ - ابن هشام ، صفحات ۳۱۶ تا ۳۲۳ - ابن سعد ، صفحه ۲۲۶ -

- ۱۱۵ - دیکھتی بخاری ، صفحه ۳۳ - مسلم صفحه ۲۲۰۹ - مسند ، صفحات ۱۵۳ ، و ، ۱۵۵ - ابن سعد ، بیروت جلد ۳ ، صفحات ۳۶۵ - ۳۶۶ - هم صرف پہلی شب کے بارے میں بیان کو لیتے ہیں - امام بخاری کی روایت کے مطابق حضرت ابو بکر نے جواب میں فرمایا ، اخذ علينا بالرصد فخرجننا ليلا فاحبينا ليتنا و يومنا حتى قام قائم الظہیرہ - امام مسلم کی روایت کے بموجب جواب یہ تھا

نعم ، اسرینا لیلتنا کلها حتی قام قائم الظہیرہ -

مستند کی روایت میں یوں آیا ہے - خرجننا فادلجننا فاحشتنا یومنا ولیلتنا حتی اظہرنا و
قام قائم الظہیرہ -

ابن سعد کی روایت کے بعوجب جواب یہ تھا - ادلجننا من مکہ فاحبینا ولیلتنا و یومنا
حتی اظہرنا وقام قائم الظہیرہ

بات ان سب میں ایک ہی بثانی گئی ہے کہ روانگی شب میں ہونی اور سفر ساری
رات اور دوسرا دن دوپہر تک جاری رہا لیکن الفاظ ان چار میں سے کسی دو
کے بھی ایک نہیں -

۱۶ مستدرک ، الجزء الثالث ، صفحات ۱۲ ، ۱۳ - اس میں اوائل شب میں تو کیا رات میں
بہنجنے کا بھی واضح ذکر نہیں بلکہ اس روایت کے یہ معنی بھی نکال جا سکتے ہیں
کہ آمد شام کے وقت ہونی - علاوه ازین اس روایت میں سے سر نہ تو بنو التجار
میں قیام کا ذکر ہے اور نہ ہی اس میں انصار کے درمیان قیام کے بازے میں تتسازع کا
ذکر ہے - غرضیکہ اگر دوسروں کی روایت کے پیش نظر یہ فرض بھی کر لیا
جائے کہ آمد شب میں ہونی اور آنحضرت ﷺ نے بنو التجار میں ایک شب قیام
فرمایا اور اس مفروضہ کی بنیاد پر الحاکم کی روایت کی تشریع کی جائے ہو بھی
یہ روایت ، الفاظ کے استعمال کے لحاظ سے .. امام مسلم اور امام حنبل کی روایات
سر بہت مختلف ہیں - بالکل بھی یات ابو نعیم احمد بن عبد الله الاصفہانی کی
روایت کے بازے میں کہی جا سکتی ہے - (دیکھئی دلالت النبوة ، دوسری طباعت ،
حیدر آباد دکن ، ۱۳۶۹ - ۱۹۵۰ء ، صفحہ ۲۴۵) -

۱۱۸ - امام مسلم کی روایت کے مطابق حضرت عازب نے کہا - حدثتی کیف صفتتا
لیلة سرت مع رسول الله صلى الله عليه وسلم (مسلم ، صفحہ ۲۳۹) - امام ابن
حنبل کی روایت کے مطابق سوال یہ تھا - تحدثتی کیف صفت حین خرج رسول الله
صلى الله عليه وسلم وات معاہ (مستند ، الجزء الاول ، صفحہ ۱۵۳) - این سعد
میں بھی فرمائش یوں آئی ہے . تحدثتی کیف صفت حین خرجتما و المشرکون يطلبونکم .
(ابن سعد ، بیروت ، جلد ۳ ، صفحہ ۳۶۵) - لیکن امام بخاری میں یہ روایت ہے
فسالہ عازب عن مسیر رسول الله صلى الله عليه وسلم (بخاری ، صفحہ ۳۳) مسیر
کے معنی سفر کے بھی ہیں اور روانگی کے بھی - لہذا ہم امام بخاری کی روایت میں
بھی سوال کا تعلق روانگی تک محدود رکھ سکتے ہیں - بہر حال ان چاروں
روایات میں سے کسی میں بھی یہ بہنجنے کے واقعات بعد کے واقعات کے بازے میں
سوال نہیں پایا جاتا .

۱۱۹ - ابن سعد (المجلد ، الرابع صفحہ ۳۶۵) کا بیان ہے کہ حضرت عازب اسلام لی آئی
تھیں - ان کے پیشے حضرت براء کے بازے میں الواقعی (بقول ابن سعد المجلد الرابع
صفحہ ۳۶۸) کا بیان ہے کہ غزوہ خندق کے موقعہ پر وہ پندرہ سال کے تھے - ابن

سد انکا شمار ان اصحاب میں کرتے ہیں جو فتح مکہ سے قبل اسلام لا چکر تھے
لہذا حضرت عازب ان لوگوں میں ہونگے جنہوں نے استقبال کیا تھا یا کم از کم ایسے
بہت سے لوگوں سے آنحضرت کی آمد کے باعث میں سن چکر ہوں گے -

- ۱۲۰ - بخاری ، صفحہ ۳۸

- ۱۲۱ - فتح الباری ، صفحہ ۹۳

- ۱۲۲ - الجزء الثالث ، صفحہ ۸ - الحاکم نے ابو بکر احمد بن کامل سے ، انهوں نے موسی بن
اسحاق سے ، انهوں نے مسروق سے ، انهوں نے یحیی بن زکریا سے روایت کی ہے کہ
ابن اسحاق نے محمد بن جعفر بن الزیر اور محمد بن عبدالرحمن بن عبدالله بن
حسین سے اور ان دونوں نے عروہ بن الزیر سے اور انهوں نے حضرت عائشہ سے یہ
روایت کی ہے - ابن هشام میں ان منازل اور قبایہ میں بنو عمر و بن عوف میں پہنچنے
کا ذکر ہے لیکن اسناد کے بغیر ابن اسحاق کا بیان ہے -

- ۱۲۳ - ابن هشام ، صفحہ ۳۵۳ - ابن الجوزی نے یہ روایت بغیر سند کے حضرت صفیہ سے
بیان کی ہے (دیکھئی صفحہ ۵) ابن حجر کے بیان کے مطابق ابو بکر بن حزم نے
روایت کی ہے کہ رسول اللہ دو شنبہ کو قبایہ پہنچی - (فتح الباری ، صفحہ ۱۱۸) -

- ۱۲۴ - ابن سعد ، الجزء الرابع ، صفحہ ۳۶۳ -

- ۱۲۵ - بخاری ، صفحہ ۳۰ ، ابن هشام ، صفحہ ۳۲۲ - فتح الباری ، صفحہ ۹۸ ، - ابن
کثیر ، البدایہ والنتایہ ، الجزء الثالث ، صفحہ ۱۹۰ - التسوی (بقول قسطلاني
صفحہ ۷۶) ابن عبدالبر ، الدرر فی اختصار المغمازی والسریر قاهر ، ۱۷۸۶ - هجری -
- ۱۲۶ - صفحہ ۹۱ - طبری ، الجزء الثاني ، صفحہ ۲۳۸ -

- ۱۲۷ - ابن هشام ، صفحہ ۳۵۳

- ۱۲۸ - ایضاً ، صفحہ ۳۵۳ -

- ۱۲۹ - بخاری ، صفحہ ۳۲ ، روایت حضرت انس (لیکن اس روایت کے مطابق حضرت
عبدالله آنحضرت ﷺ کے پاس اسوقت آئی جب وہ حضرت ابو یوب کے مکان پر
پہنچی تھی - لیکن ہم نے ابن اسحاق کی روایت کو اسلئے ترجیح دی ہے کہ وہ
حضرت عبدالله کے خاندان کے کسی فرد کے ذریعہ خود حضرت عبدالله تک پہنچتی
ہے) -

- ۱۳۰ - ابو معاشر نجیع (بقول قسطلاني صفحہ ۷۶) ابن البرقی (بقول سمهودی ،
صفحہ ۲۳۶) حضرت براء (مسنون ، حدیث نمبر ۳) حضرت عبد الرحمن بن یزید بن
جاریہ (سمهودی ، صفحات ۲۳۳ - ۲۳۵ : شائع شدہ متن میں جاریہ کے بجائی حارنه
آیا ہے . ابن سعد میں بھی ایک جگہ جاریہ کی بجائی حارنه شائع ہوا ہے - لیکن جاریہ
درست ہے دیکھئی ابن سعد ، الجزء الخامس صفحہ ۸۲ - نیز امام البخاری ، کتاب
التاریخ الکبیر ، الجزء الرابع ، حدیث آپاد ، دکن ، ۱۳۶۰ھ ، صفحات ۳۰۸ تا ۳۱۰
- ۱۳۱ - محمد اسلم ملک صاحب - دیکھئی نقوش کا رسول نمبر - جلد دوم - صفحات

- ۱۳۱ مثلاً ابن اسحاق (ابن هشام ، صفحه ۳۲۵) - ابن سعد (صفحة ۲۳۶) :-
 سمهودی ، صفحه ۲۳۸ -
 بخاری ، صفحه ۳۰ - سمهودی ، صفحه ۲۵۰ -
 بخاری ، صفحه ۲۸ ، ابن سعد (صفحة ۲۳۵) -
 حضرت انس کا تعلق بنو التجار کر بطن بنو غنم بن عدی بن التجار سے تھا -
 دیکھئی مثلاً ابن حجر العسقلانی ، کتاب تہذیب التہذیب ، حیدر آباد ، دکن ۱۳۲۵
 ہ جلد اول ، صفحہ ۲۴۶) -
 ۱۳۶ هشام بن محمد بن سائب الكلبی کر بارت میں ابن عبدالبر وغیرہ کا بیان ہے کہ
 ان کا کہنا تھا کہ آنحضرت ﷺ جمعہ ۱۲ - ربيع الاول کو مدینہ پہنچ یا مدینہ
 میں داخل ہوئے - اس سے بظاہر ایسا معلوم ہوتا ہے کہ یہ پرب میں آمد کی تاریخ
 ہر اور ابن الكلبی کر بیان کر مطابق آنحضرت ﷺ مکہ سے قیام نہیں بلکہ مدینہ آئے
 لیکن غور کرنے سے محسوس ہوتا ہے کہ شاید ابن الكلبی نے قیام سے مدینہ آئے کا
 دن اور تاریخ پناہی ہے - حسن اتفاق سے ہمیں ایک روایت بھی مل گئی
 ہر - مظلومی (صفحہ ۱۷ - ۱۸) کا بیان ہے کہ ابن الكلبی کا کہنا ہے کہ آنحضرت
 ﷺ جمعہ ۱۲ ربيع الاول کو قیام سے مدینہ تشریف لاتے - لہذا ابن الكلبی کر بیان
 کر لحاظ سے یہ دو واقعات دو مختلف دنوں کر ثابت ہوتے ہیں -
 ۱۳۷ بخاری ، صفحہ ۳۰ -
 ۱۳۸ ابن هشام ، صفحات ۳۲۲ - ۳۲۳ -
 ۱۳۹ ایضاً ، صفحہ ۳۲۳ -
 ۱۴۰ ایضاً ، صفحہ ۳۲۳ -
 ۱۴۱ دیکھئی مثلاً ابن اسحاق (ابن هشام ، صفحات ۳۰۵ - ۳۰۶) -
 ۱۴۲ ابن سعد کا بیان یہاں پر اس کا لکھا ہے کہ آنحضرت ﷺ ۲ - ربيع الاول کو
 پہنچ یکن کہا جاتا ہے ۱۲ - ربيع الاول کو پہنچ یہ ان کا بیان نہیں ہو
 سکتا کیونکہ اس سے قبل صفحہ ۲۲۲ پر انکا بیان ہے کہ غار نور سے ۵ - ربيع
 الاول کو روانہ ہوتی تھی ، نیز جلد دوم صفحہ ۶ پر وہی بیان ہے جو ہم نے یہاں
 اختیار کیا ہے یعنی ان کا بیان ۱۲ کا ہے جبکہ ۲ کی تاریخ کر بھی مروی ہوتے کا ذکر
 ہے -
 ۱۴۳ ابن سعد ، صفحہ ۲۳۳ -
 ۱۴۴ رجڑ بڑن - صفحہ ۵۰ ، جلد دوم -
 ۱۴۵ دن کر ایک بڑے حصہ میں سفر تقریباً ناممکن ہوتا ہے اور اونٹ کی رفتار بھی متاثر
 ہوتی ہے -
 ۱۴۶ حضرت براء کی روایت - بخاری ، صفحہ ۳۲۲ - مستند ، حدیث نمبر ۳ ، مسلم حدیث
 نمبر ۲۰۰۹ - ابن سعد ، الجزء الرابع ، صفحہ ۳۶۵ -

- ۱۲۸ - ابن سعد (صفحة ۲۲۲) کی روایت کر مطابق آنحضرت ﷺ نے ام معبد کر خبیثوں میں سہ شبہ کر دن قیام کیا۔ ام معبد کر خیر قید میں تھے۔ جیسا کہ ابن سعد کے بیان اور ان اشعار سے معلوم ہوتا ہے جنہیں ابن سعد نے نقل کیا ہے۔ مکہ سے قدید کا فاصلہ ۶۰ میل ہے (الحمدانی، کتاب صفة جزیرة العرب، مصر، ۱۹۵۳ صفحہ ۱۸۵ ابن خردادیہ، کتاب السالک والمالک، لیٹن، ۱۳۰۶ - ۱۸۸۹ صفحات ۱۳۱ اور ۱۸۷ نیز ۱۳۰ - ۱۳۱) آنحضرت ﷺ روانگی کی شب اور دوسرے دن دوپہر تک پھر اغلبًا دوسری شب اور دوسرے دن صبح کا کچھ حصہ سفر میں رہے تھے۔ اس طرح گویا دو دن بنتے ہیں۔
- ۱۲۹ - سمهودی، صفحہ ۲۳۹ -
- ۱۳۰ - مجھے مدینہ منورہ کی زیارت کا شرف حاصل نہیں۔ پترپ کی جغرافیائی صورت حال کے باعث میں میری معلومات کتابی ہیں جو زیادہ تو سمهودی اور ڈاکٹر حمید اللہ سے مخصوص ہیں یا جھروت سے متعلق روایات سے۔ ان روایات سے نیز بڑی کم خاکہ سے ایسا معلوم ہوتا ہے کہ قباء حرہ میں واقع ہے اور آنحضرت ﷺ کے زمانے میں مدینہ کی بستیوں اور حرہ کے درمیان میدانی علاقہ تھا۔ استقبال وغیرہ کے سلسلہ میں جس جگہ کا ذکر آتا ہے یہی جگہ ہو گی نیز جس جگہ کو بڑی مدرج کا نام دیتا ہے وہ بھی یہی جگہ رہی ہو گی۔
- ۱۵۰ - اگر ان روایات کو جو عبد الرحمن بن عویم وغیرہ سے مروی ہیں قباء میں استقبال کے باعث میں منصور کر لیا جائی تو کوئی اور روایت میری نظر سے نہیں گذری جسکے متعلق کہا جا سکے کہ یہ مدینہ میں جمعہ کے دن استقبال کے باعث میں ہے یعنی جو اور روایات آئی ہیں انکا تعلق اس دن سے واضح طور پر نظر آتا ہے جس دن آنحضرت ﷺ مدینہ منتقل ہوئے۔
- ۱۵۱ - بخاری، صفحہ ۳۸، (فتح الباری، نمبر ۳۹۳۲) - امام البخاری کی التاریخ الصغیر (حوالہ سمهودی، صفحہ ۲۰۵) - ابن کثیر، جلد سوم، صفحات، ۱۹۴، ۱۹۹ - ۲۰۰ -
- ۱۵۲ - سمهودی، صفحہ ۵۹ (ابن شبة کی معرفت عامر بن جابر کا بیان) -
- ۱۵۳ - دیکھنی، صفحہ ۳۱ -
- ۱۵۴ - Battle fieldes صفحہ ۱۰ -
- ۱۵۵ - فتح الباری، صفحہ ۹۴ (ابن حجر نے الحاکم کے واسطے سے عبد الرحمن بن عویم کی اپنی قسم کے بزرگوں سے روایت نقل کی ہے۔ کستدرک کے جھروت سے، متعلق باب میں یہ روایت درج نہیں اب اسحاق نے عبد الرحمن بن عویم سے جو روایت کی ہے اس میں ثسلے کا ذکر نہیں ہے۔)
- ۱۵۶ - فتح الباری، صفحہ ۹۸، - دیار بکری، ورقہ ۱۶۳ الف۔ سمهودی، صفحہ ۲۳۶ -
- الزرقاوی، شرح المواهب اللدینیہ، جلد اول، صفحہ ۳۰ -

- ۱۵۸ - سمهودی ، صفحات ، ۲۳۳ - ۲۳۵ -
- ۱۵۹ - امام بخاری ، کتاب التاریخ الکبیر ، حیدر آباد (دکن) ، ۱۳۶۰ھ ،الجزء الرابع ،
القسم الاول ، صفحات ۳۰۸ و ۳۰۹ اور ۳۱۰ - مجمع بن یعقوب بن مجتبی بن
یزید بن جاریہ کو امام بخاری قبائی بتاخیر ہیں۔ ابن سعد (الجزء الرابع ، صفحات
۳۲۱ ، ۳۲۲) یزید بن جاریہ اور مجمع بن جاریہ (جاریہ کے بجا تھے حارثہ شاعر ہوا
ہر) کو بنو عمسرو بن عوف کے لوگوں میں شمار کرتے ہیں۔
- ۱۶۰ - دیکھئی احادیث کے مجامیع میں کتاب الصوصوم ، باب صوم عاشوراء ، خصوصاً
مستند ، حدیث نمبر ۲۵۰۸ ، مسلم نمبر ۲۵۳۰ ، ۲۵۳۳ - جلد اول صفحہ ۳۹۸
(روایت حضرت سلمہ بن الکوع) اور ابن ماجہ اور نمبر ۱۳۳۵) -
- ۱۶۱ - ۱ هجری میں صوم عاشوراء (۱۰ تشری ۳۲۸۲ عالمی - یہودی) دو شنبہ ۲۰
ستمبر ۶۲۲ سے مطابق ہے یعنی هجری تقویم میں دو شنبہ ۸ ربیع الاول سے۔ اگر
آنحضرور ﷺ کی آمد اس تاریخ سے ہوشی تو ظاہر ہے کہ دویہر کا وقت آمد کا وقت
نہیں ہو سکتا کیونکہ صوم عاشوراء والی روایات میں صیحہ کا ذکر ہے۔ نیز یہ
بھی ظاہر ہے کہ دویہر کے وقت ستبر کے ماہ میں یہ نہیں پوچھا جا سکتا کہ
کسی نے کیا۔ کہا بی لیا ہے۔ یہ تو ہو سکتا ہے کہ اس خیال سے کہ انصار یہی
یہودیوں کے شعب میں روزہ رکھتے ہوں پوچھا جائز کہ کون لوگ روزہ سے ہیں لیکن وہ
سوال نہیں کیا جا سکتا جو روایات میں آیا ہے۔
- ۱۶۲ - لندن ، ۱۹۰۱ع ، صفحہ ۱۸۶ -
- ۱۶۳ - بخاری ، ۱۸۱۱ ، مسلم ، ۲۵۳۰ -
- ۱۶۴ - سمهودی ، صفحہ ۲۳۳ -
- ۱۶۵ - هجری تقویم میں ۸ ربیع الاول ۱ هجری یوم عاشوراء سے مطابق ہے۔ ۱۲ ربیع
الاول ۱۳ تشری کو پڑتا ہے یعنی عاشوراء کے چار دن بعد۔ ہماری تطبیق کے لحاظ
سے آنحضرور ﷺ مدینہ میں (بعنی مدینہ) جمعہ ۱۲ ربیع الاول کو پہلی مرتبہ
آئی۔ چونکہ وہ مدینہ کے لئے روانہ ہوتی تھی کہہ سکتی ہیں کہ وہ اس روز مدینہ
پہنچی۔
- ۱۶۶ - ابن سعد (صفحہ ۲۳۱ : لیلن ، جلد اول ، حصہ اول ، صفحہ ۱۶۰) - یہ روایت
بالآخر حضرت عائشہ اور یا حضرت علی اور یا حضرت ابن عباس تک پہنچتی ہے۔
یہ واضح طور پر جمعہ کے دن مدینہ آئی کا واقعہ ہے کہ اس میں نماز
جمعہ اور سو اشخاص کے وہاں جمع ہوئی کا ذکر ہے۔ الواقعی یا ابن سعد وغیرہ
نے صرف یہ غلط تبیجہ نکالا کہ اس دن آنحضرور ﷺ مدینہ بھی منتقل ہو گئی۔ یعنی
اس روایت میں جو انصار کی رہائش کے سلسلہ میں درخواست مذکور ہے ہمارے
خیال میں الواقعی یا کسی اور راوی نے دوسری روایات سے لیکر ملا دیا ہے کیونکہ

اس بیان سے ظاہر ہوتا ہے کہ تمام بستیوں سے گذرنے کے بعد آنحضرت بنو سالم پہنچ گئے اور نماز جمعہ ادا کی جبکہ دیگر تمام روایات میں آپ کو سب سے پہلے بنو سالم کے لوگ ٹھہرنے کے لئے کہتے ہیں۔
۱۶۶ - حضرت انس کی روایت (ابن کثیر - صفحہ ۸ - ۱۹۴ ، بیووالہ امام ابن حنبل - سہمودی ، صفحہ ۲۵۵ ، بیووالہ امام بخاری)۔